



GHASRI

**Kunsill Lokali Ghasri**  
**6 Triq Dun Karm Caruana, Ghasri, Ghawdex.**  
**(Tel. No. 21558686 - Fax No. 21558655)**

*Ref. Nru. VI/11*

Minuti tal-Laqgħa Nru. 11 tal-Kunsill Lokali Ghasri (is-Sitt Terminu), li nzammet nhar l-Erbgħa 25 ta' Frar 2009 fis-6.30p.m. fl-Ufficcju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri ohra tal-Kunsill li kienu prezenti :

Is-Sur Emmanuel Mintoff (Vici Sindku)

Is-Sur Frank Formosa

Is-Sur Joseph Farrugia

Is-Sinj. Renance Vella Aquilina ma setghetx tattendi għal din il-laqgħa

### **I. Talba**

Fil-bidu tal-laqgħa s-Segretarju qal it-talba.

### **II. Minuti**

#### **I. Approvazzjoni**

Quddiem il-Kunsill tressqu l-Minuti ta' l-ahhar Seduta Nru. 10. Peress li l-minuti kienu tqassmu qabel il-laqgħa, dawn gew mehuda bhala moqrija.

#### **2. Emendi**

Għal dawn il-minuti ma tressqux proposti għal emendi. Għalhekk dawn gew mehuda bhala korretti kif ipprezentati u ffirmati mis-Sindku u mis-Segretarju.

### **III. Materji mill-Minuti**

#### **1. "Speed Moderators"**

Il-Kunsill innota li tressqu suggerimenti minn residenti ta' Triq il-Fanal biex wahda minn dawn li "speed moderators" tinqala' minn fejn twahhlet u titwahhal aktar 'l fuq fl-istess triq. Il-Kunsill accetta dan is-suggeriment.

#### **2. Drenagg fi Triq il-Wilga**

Ix-xogħol fuq din is-sistema tad-drenagg qed ikompli. Peress li għaddejjin hafna cables minn taht l-art, u anke għaliex is-sistema l-antika tad-drenagg hi għaddejja fil-fond hafna, x-xogħol qed jiehu aktar fit-tul.

#### **3. Tiswijiet fi Triq il-Fanal**

Peress li s'issa kienet qed tagħmel hafna xita ma kienx possibbli li ssir it-tiswija fit-toroq u għalhekk kien gie deciz li t-tiswija fi Triq il-Fanal fejn ma hemmx tarmac, issir bil-konkrit. Hekk kif it-temp ikun aktar stabbli għandha ssir tiswija fit-toroq kollha bil-cold mix.

#### **IV. Korrispondenza**

- i. Cirkulari mill-AKL fejn qed tavza laqgħa mportanti nhar il-Hamis 19 ta' Frar fil-Ministeru għal Għawdex fejn se tkun diskussa s-sistema tal-infurzar lokali.
- ii. Is-Segretarju Parlamentari Chris Said bagħat jagħti nformazzjoni dwar l-attività biex ma tinhelix energija elettrika li qed issir bħalissa fil-pajjiz. Fl-Għasri għandhom jitqassmu posters u wkoll jittellgħu zewg boards fejn issir propaganda biex jitnaqqas il-hela ta' l-energija.
- iii. Applikazzjoni għal permess ta' l-izvilupp fi Triq il-Fanal u Triq Wied Sara biex isir tibdil fil-pjanti bħala abitazzjoni.

#### **V. Mozzjonijiet**

##### **1. Process tal-Gemellagg**

L-applikazzjoni għal-ghajnuna mill-fondi tal-EU biex tkopri parti mill-ispejjez tal-gemellagg, giet sottomessa fil-15 ta' Frar peress li din kienet se tagħlaq fl-ewwel ta' Marzu.

Rigward il-post fejn se jkunu alloggjati meta jigu jszuruna l-grupp li se nagħmlu gemellagg magħhom, il-Kunsill qabel li l-ahjar li joqgħodu fil-Villagg tal-Fanal li qieghed fl-Għasri stess. B'kollox konna għarna tliet kwotazzjonijiet minn tliet lukandi differenti u sibna li tal-Villagg tal-Fanal kienet ukoll l-irhas.

Għalhekk għamilna arrangamenti mal-propjetarji ta' dan il-Villagg tal-Fanal fejn huma qed jagħtuna l-alloggjar kollox inkluz tal-breakfast u bl-uzu tal-pool għall-prezz ta' madwar €3000 għal 32 persuna fuq hames iljieli.

Kien deciz li għalhekk l-ahjar li nikru 9 units u jkun hemm flat iehor għall-breakfast. B'kollox se jigu 35 persuna mill-Awstrija izda 3 minnhom se joqogħdu gol-farmhouse ta' Gudrun Moggach li qegħda tikkordina dan il-progett ta' gemellagg.

Minn dan il-grupp se jkun hemm numru ta' madwar sitta li qed jitgħalmu l-muzika fl-iskola tal-muzika fl-Awstrija. Gie ssuggerit li meta dawn ikunu hawn, jieħdu sehem bil-muzika waqt il-quddiesa ta' filgħaxija tal-Hamis. Dawn l-istess muzicisti se jkunu mistiedna li jdoqqu waqt l-ikla tradizzjonali li tinzamm nhar il-Gimgha qabel il-festa.

Sadanittant, diga thejja l-programm għall-migja ta' dan il-grupp, izda jista' jkun fih xi tibdiliet skond ic-cirkostanzi.

Is-Sindku ssuggerixxa li jitwaqqaf sotto-kumitat halli jkun jista' jikkordina din l-okkazjoni tal-gemellagg tal-lokal tagħna ma' lokal iehor li se jkun uniku għal pajjizna peress li hu l-ewwel tax-xorta fejn sar xi gemellagg ma' post fl-Awstrija.

Is-Sindku qal li hu diga kkuntattja lis-Sur George Attard u lil Ms Carmen Grech biex inzommu laqgħat halli nkunu nistgħu nfasslu program dettaljat għall-okkazjoni.

Is-Sur Emm. Mintoff issuggerixxa li kif dan il-grupp ikun hawn nistgħu nehduhom nuruhom xi attivitajiet tradizzjonali lokalment bħal ma hu l-halg tat-tajjar u xoghlijiet tradizzjonali ohra.

## **2. Progett ta' Triq Dun Karm Caruana**

Is-sejha għall-offerti għax-xogħol konness ma' Triq Dun Karm Caruana, issa gie ppubblikat fil-gazzetta tal-Gvern kif ukoll għal darba fil-gazzetta "The Malta Independent". L-offerti jagħlqu fil-5 ta' Marzu 2009.

Ix-xogħol fuq din it-triq jinbeda wara l-festa u mbagħad isir b'tali mod li jinqabad l-ilma kollu li jakkumula fil-pjazza meta tagħmel hafna xita.

## **VI Materji Ohra**

### **1. Kostruzzjoni ta' Hajt tas-Sejjieh**

Is-Sindku ressaq għall-kunsiderazzjoni tal-Kunsill, proposta biex jinbena hajt tas-sejjieh tul it-triq fuq ir-rih tal-Wied ta' Felici fi Triq il-Fanal.

Il-Kunsill iddiskuta dan is-suggett u kkonkluda li jinbena hajt kif issuggerit izda ma għandux ikun aktar minn 60cm għoli halli ma jagħlaqx il-veduta għal fuq l-egħlieqi.

### **2. Tiswija fi Triq il-Gallina**

Is-Sindku qal li tressqet talba lil biex bdiewa li għandhom l-egħlieqi fi Triq il-Gallina jingħataw il-konkrit halli jwittu t-triq huma stess peress li din hi fi stat imharbat hafna. Kien deciz li l-Kunsill jiehu hsieb li titwitta t-triq u mbagħad jitwassal il-konkrit halli jitferrex mill-bdiewa stess.

### **3. Laqgħa mal-GTA**

Is-Sindku nforma lill-Kunsill li hu kellu laqgħa mal-President tal-GTA fejn kien diskuss il-qagħda hazina li tinsab fih Triq Wied il-Għasri. Fuq dan is-suggett għandha tinzamm laqgħa mal-Ministeru għal Ghawdex halli naraw kif tista' tissolva din il-problema tat-hsarat fit-triq.

### **4. Laqgħa mal-Meusac**

Inzammet laqgħa ma' Ms Maria Schembri u ma' Ms Lavinia Aquilina bhala rapprezentanti mill-Meusac. Din il-laqgħa nzammet halli ningħataw tagħrif u nsibu opportunitajiet fejn nistghu napplikaw għall-fondi tal-EU. Gie ssuggerit lilhom li 'l quddiem napplikaw għal fondi flimkien ma' Din l-Art Helwa għall-izvilupp tal-progett tal-Fanal ta' Gordan. Fl-istess waqt nistghu wkoll napplikaw għal "co-financing" mill-fondi tal-Gvern għal dan il-ghan.

Fl-istess laqgħa ssemmiet ukoll il-programm li qed jagħmel ta' kull sena l-Kunsill tagħna bi Skola-Sajf fejn jingħata tagħlim fid-drama lill-istudenti li jattendu. Peress li tezisti l-possibilita li napplikaw għal-fondi fuq dan il-progett, se jinzammu aktar laqgħat għal dan l-iskop. Fil-fatt, is-Sindku diga kellew lis-Sur George Mizz u dan diga qed jahseb x'jista jkun is-suggett li se jittratta.

### **5. Bini ta' Hajt ta' Għalqa**

Is-Sur Frank Formosa qal li tressqet talba lil biex jinbena hajt ta' għalqa fi Triq Għammar. Fuq din it-talba se jkunu qed jintbagħtu l-haddiema tal-Ministeru għal Ghawdex halli jinbena.

### **6. Ittra mis-Sur Emanuel Mizzi**

Quddiem il-Kunsill tressqet u giet diskussa ittra li ntbagħtet mis-Sur Emanuel Mizzi.

Hu qed jgħid li hu għandu propjeta tiegħu għalqa fi Triq il-Fanal u snin ilu kien qal lis-Segretarju biex jitranga l-hajt tal-kantun li kien bena l-Kunsill stess go raba fi Triq il-Fanal.

Il-Kunsill innota li fil-propjeta msemmija għaddejjin proceduri legali u għalhekk ma għandniex nidhlu fil-merti tal-kaz sakemm tinqata' l-kawza. Hekk kif ikun hemm decizjoni mill-Qorti, l-Kunsill ikun jista' jara jekk jaccettax din it-talba jew le.

**VII. Hlas ta' Kontijiet**

Quddiem il-Kunsill tressqet l-iskeda ta' pagamenti biex ikunu approvati mill-Kunsill.  
L-iskeda kif ipprezentata giet accettata mill-Kunsill.  
Kopja ta' din l-iskeda qed tinhemez mal-minuti.

Il-laqgħa tal-lum intemmet fit-8.00p.m.

Andrew Vella  
Sindku

Joe Camilleri  
Segretarju Ezekuttiv

Data : \_\_\_\_\_